

# ጽሑፍ ሓቅታት COVID-19 #2

## ንዓማዊል ዝኸውን ሓበሬታ

እተመሓየሽ ሓበሬታ እተዘርግሓሉ ዕለት፡ 17 መጋቢት 2020  
ብጅ ቱህይ (Jo Toohey)፡ ላዕለዎይ ሓላፊ (CEO) ፍቓድ ተዋሂቡ

እዚ ጽሑፍ ሓቅታት'ዚ፡ ንዓማዊል The Benevolent Society ተባሂሉ እተዳለወ እምበር - ብተወሳኺ ከዘርግኡ ተባሂሉ ዝተዳለወ ኣይኮነን።

ዕላማ'ዚ ጽሑፍ ሓቅታት'ዚ፡ ንጽልዎ ቫይረስ ኮሮና (COVID-19) ብዛዕባ ዝውሃብ ግብረ-መልሲ The Benevolent Society ብዝምልከት ንዓማዊል ምኽሪ ምሃብ እዩ።

### ቫይረስ ኮሮናን COVID-19ን እንታይ እዩ፡

ቫይረሳት ኮሮና፡ ንደቂ ሰባትን እንስሳታትን ከምዝሓሙ ኸገብሩ ዝኸእሉ እዮም። ገለ ገለ ቫይረሳት ኮሮና፡ ንጉንፋዕ ዝመሳሰል ሕማም ዘስዕቡ ከኹኡ ከለዉ፡ ካልኣት ድማ ንኣደገኛ ዝኾነ ከቢድ ሕማም ምስትንፋስ (Severe Acute Respiratory Syndrome (SARS)) ከምኡውን ሕማም ምስትንፋስ ማእከላይ ምብራቕ (Middle East Respiratory Syndrome (MERS)) ዘጠቓልል ኣዝዩ ከቢድ ሕማማት ከስዕቡ ዝኸእሉ እዮም።

እዚ ሓድሽ ዓይነት ቫይረስ ኮሮና፡ ኣብ ዘባ ሁባይ፡ ቻይና እተበገሰ ኮይኑ፡ እቲ ለበዳ ሕማም ድማ ብCOVID-19 ይጽዋዕ።

### ቫይረስ ኮሮና ብኸመይ ይላባዕ፡

እዚ ቫይረስ ኮሮና፡ በዚ ዝስዕብ ኣገባብ ካብ ሰብ ናብ ሰብ ንኸላባዕ ዓቢ ተኸእሎ ኣለዎ፡

- ተመሓላላፊ ሕማም ምስ ዘለዎ ሰብ ቀጥታዊ ጥቡቕ ምትንኻፍ ምግባር (እዚ ድማ ምልክታት ቅድሚያ ምርኣዮም ንዝግበር ምትንኻፋት ዘጠቓልል እዩ)
- እተረጋገጸ ረኽሲ ሕማም ምስ ዘለዎ ዝስዕል ወይ ዝህንጥስ ሰብ ጥቡቕ ምትንኻፍ ምግባር፤ ወይ
- እተረጋገጸ ረኽሲ ሕማም ዘለዎ ሰብ ምስ ሰዓላ ወይ ምስ ሃንጠሰ ንእተበከለ ኣቕሓ ወይ ዝባን ቦታታት (ከም መትሓዚ ኢድ ማዕጾ ወይ ጣውላታት ዝእመሰለ) ብምትንኻፍ፡ ደሓር ድማ ንኣፍ ወይ ገጽ ምትንኻፍ።

መብዛሕቱ ረኽሲታት፡ ሰባት ምልክታት ምስ ኣርኣዩ ጥራይ ዝመሓላለፍ እዩ። እዚ ምልክታት'ዚ፡ ረስኒ፡ ሰዓል፡ ምሕርሓር ጎሮሮ፡ ድኻምን ሕጽረት ምስትንፋስን ከጠቓልል ይኸእል እዩ። ረኽሲታት፡ ምልክታት ካብ ዘየርኣዩ ሰብ ድማ ከመሓላለፍ ስለዝኸእል፡ ውጽኢታዊ ቍጽጽር ረኽሲን ሓፊሻዊ ንጽሕናን ኸትግበር ኣገዳሲ እዩ።

### ብሃገር ደረጃ፡ ነዚ ለበዳ ጠጠው ንምባል እንታይ ስጉምታት ይውሰድ ኣሎ፡

ዕለት 27 የካቲት፡ ቀዳማይ ሚኒስተር፡ ቀይድታት ጉዕዞ ብምግባር ከምኡውን ዓለምለኸዊ ለበዳ ንኺጋጥም ተኸእሎ ስለዘለዎ ሃገራዊ ምድላዎት ከምእተገብረ ብምርግጋጽ፡ እቲ ቫይረስ ናብ ኣውስትራልያ ንዝኣትወሉ ፍጥነት ከምዝዘሕል ዝገብር ተወሳኺ ስጉምታት ንዝወሰደ ንኣድሻ ቫይረስ ኮሮና ዝኸውን ውጥን ህጹጽ ግብረ-መልሲ ጽላት ጥዕና ኣውስትራልያ (Australian Health Sector

Emergency Response Plan for Novel Coronavirus (COVID-19)) አበጊሱ። ኣብዚ ጽሑፍ ሓቅታት እተዋህበ ምኽሪ፡ ብሰብ-መዚ ጥዕና ኮሙን ዌልዝን ክፍለ-ሃገርን ኣብ እተዋህበ ሓበሬታ ምርኮስ ዝገበረ እዩ።

ብዛዕባ መከላኸሊ ስጉምታት ዝምልከት ተወሳኺ ዝርዝራዊ ምኽሪ፡ ኣብ መርበብ-ሓበሬታ [ውድብ ጥዕና ዓለም \(World Health Organisation\)](#) ይርከብ እዩ።

**COVID-19 ከምዘለኩም ነጻርታ እተገብረልኩም እንተኾይኑ ወይ እቲ ሕማም ከምዘለኩም ጥርጠራ ምስዝህሉ - ንኣባል ሰራሕተኛታት**  
**The Benevolent Society** ቀልጢፍኩም ኣብኩ። ኣገልግሎታት ከንህበኩም እንክእለሉ ኣዝዩ ዝበለጸ መገዲ እንታይ ምዃኑ ንክንፈልጥ፡ ምሳኹም ኳንና ክንሰርሕ ኢና። ንስኹም ወይ ኣባል ሰድራቤትኩም፡ ቦቲ ሕማም ነጻርታ እተገብረልኩም ወይ ኣብ ሆስፒታል ደቂሰኩም ትሕከሙ እንተልይኹም፡ እዚ ኣገልግሎታት'ዚ ክጃረጽ ከምዝግበር ብክብረትኩም ተገንዘቡ።

ንስኹም ወይ ዝኾነ ኣባል ሰድራቤትኩም ወይ መሓዞኹም፡ እተረጋገጸ ረኽሲ COVID-19 ምስ ዘለዎ ሰብ ምትንኻፍ ከምዝገበርኩም ኣብ እተፈልጠሉ ግዜ፡ እቲ ኣብ ከባቢኹም ዝርከብ ኣሃዱ ህዝባዊ ጥዕና፡ ምኽሪ ንክህበኩም ክውከስኩም እዩ። ንስኹም ወይ ኣባል/ላት ሰድራቤትኩም፡ ምስ እተለኸፈ ሰብ ምትንኻፍ ድሕሪ ምግባርኩም ን14 መዓልታት ኣብ ዝ ገዛ ንበይንኹም ተፈሊኹም ክትቐመጡን ጥዕናኹም ክትትል ክግበረሉን ዝኾነ ምልክታት እንተልይኩም ድማ ሓበሬታ ክውሃብን ናይ ግድን እዩ።

እቲ ካብ ሰብ ናብ ሰብ ዝግበር ምትሕልላፍ ቫይረሳት ኮሮና፡ ኣብ መንጎ'ቶም ኣብ ንሓድሕዶም ጥቡቕ ምትንኻፋት ዘለዎም ሰባት ብሓፈሻ ዘጋጥም እዩ። ጥቡቕ ምትንኻፍ ሰብ፡ ከም ልሙድ እንተወሓደ ን15 ደቐይቕ ገጽ ንገጽ ምስ ሰብ ዝግበር ርክብ ወይ ምስቲ እተለኸፈ ሰብ እንተወሓደ ን2 ሰዓታት ኣብ ሓደ ዕጹው ቦታ ምዃን ማለት እዩ።

ኣሃዱ ህዝባዊ ጥዕና፡ እቶም ረኽሲ COVID-19 ምስ ዘለዎም ናይ ቀረባ ርክብ ንዘለዎም ሰባት ክውከስ እዩ። እቶም እተለኸፉ ሰባት፡ ዝኾነ ምልክታት ሕማም ዘማዕበሉ ምስዝኾኑ፡ ብዛዕባ'ቲ ዘጋጠመ ምልክታት ንምሕባር ንኣሃዱ ህዝባዊ ጥዕና ክድውሉ ይግባእ።

**ካብ መገሻ ወጻኢ ኣብ እተመለስኩም እዋን፡ ንገዛእ ርእሰይ ክግልል የድልየኒ ድዩ፤**

The Benevolent Society፡ ንምኽሪ ክፍሊ ጥዕና ኣውስትራልያ (Australian Department of Health) ከምኡውን ሰብ-መዝታት ጥዕና ክፍለ-ሃገር ይኸተል ኣሎ። ምስዚ ምኽሪ ብምትእስሳር፡ ነቶም ልዑል ሓደጋ ካብ ዘለዎ ቦታታት ተጓዲዞም ምስ ዝመጹ ወይ ቦቲ ቫይረስ ምስ እተለኸፉ ሰባት ብዝተኣሳሰር ተበግሶታት ግትኣት (ክልከላ) ንክውሰድ ዚገብር ኣዋጅ የውጽእ ኣሎ።

ናብ ሃገራት ወጻኢ ተጓዲዞኩም እተመለስኩም እንተኾንኩም፡ ን14 መዓልታት ዝኸውን ግዜ ንገዛእ-ርእሰኹም ክትግልሉ ይግባእ። ኣብ ገዛ ብምዃን ዝግበር ውሽባ/ግለላ ማለት።

- ከም ስራሕ፡ ቤት ትምህርቲ፡ ነቐጣታት ዕዳጋ፡ መውጫ ቆልዑ ወይ ዩኒቨርሲቲ ናብ ዝኣመሰሉ ህዝባዊ ቦታታት ኣይትኺዱ
- ንዓኹም ዝኸውን ምግብን ካልእ ኣገዳሲ ነገራትን ንክምጽኣልኩም ንኻልእ ሰብ ሕተቱ፡ ንሶም ድማ ኣብ ቅድሚ ማዕጸኹም ገዲፎ-ጠ-ልኩም ይኺዱ
- እቶም ምሳኹም ዝቐመጡ ኣባላት ሰድራኹም እንተዘይኮይኑ - ኣጋይሽ ናብ ዝኹም ኣይተእትዉ
- ንኻልእ ኣባል ሰድራ መታን ክይትለኸፉ፡ ኣብ ሓደ ክፍሊ ናይ ዝኹም ጥራይ ኩኑ። ዝያዳ ሓበሬታ ኣብ [health.gov.au](http://health.gov.au) ርኽቡ።

ኣብ ገዛ ንገዛእ-ርእሶም ንዝግለሉ ዓማዊል ዝሕዝ ማእከላይ መዝገብ፡ ኣብ ሃገራዊ ቤት ጽሕፈት The Benevolent Society ከምዝዕቀብ ክኸውን እዩ፤ ናይ Benevolent Society ጉጅለ ምሕድራ ቅልውላው (Crisis Management Team) ካልኣት ቀንዲ ሰራሕተኛታትን ድማ ይጥቀሙሉ። እቲ መዝገብ፡ ነዚ ዝሰዕብ ሓበሬታ የጠቓልል።

- ስም ዓማኔል
- እተዋህበ አገልግሎት
- ቀንዲ ወኪል The Benevolent Society
- ምጅማር ዕለትን ምክንያት ግለላን
- ናብ ስራሕ ክምለስ ትጽቢት ዝግበረሉ ዕለት።

**ንዛእ-ርእሶም ኸግልሉ ዘድልዮም በዓል መን እዮም፡**

ኣብ ዝሓለፈ 14 መዓልታት ብቫይረስ ኮሮና ክምእተለኸፊ እተረጋገጸ ሕማም ምስ ዘለዎ ሰብ ጥቡቕ ርክብ ዝገበሩ ዓማኔል (እተረጋገጸ ሕማም ምስ ዘለዎ ሰብ ድሕሪ ምርኻቦም ን14 መዓልታት ንንዛእ-ርእሶምም ኸግልሉ ይግባእ)።

ምስ'ዚ ጽሑፍ ሓበሬታ ዝተኣሳሰር ዝኾነ ጸገማት ወይ ሕቶታት እንተልይኩም፡ ብኸብረትኩም ምስ ወኪል The Benevolent Society ተዘራረቡ።

ተሌፎን 1800 236 762 ወይ ኢሜይል፡ [customer care@benevolent.org.au](mailto:customer care@benevolent.org.au)

